

## हिन्दी पखवाड़ा के तहत दीव में वाक् प्रतियोगिता का हुआ आयोजन विद्यालय के बच्चों ने उत्साहपूर्वक लिया हिस्सा

दीव सितंबर 09, 2019: आज सरकारी उच्चतर माध्यमिक विद्यालय, दीव में हिन्दी पखवाड़ा-2019 के तहत माध्यमिक और उच्चतर माध्यमिक वर्ग के विद्यार्थियों के लिए वाक् प्रतियोगिता का आयोजन हुआ। इस अवसर पर दीव स्थित विद्यालयों के विद्यार्थियों ने बढ़-चढ़कर हिस्सा लिया ।

कार्यक्रम की शुरुआत निर्णायकों के स्वागत से हुआ। इस दौरान निर्णायकों को स्मृति-चिन्ह भेंट कर उनको सम्मानित किया गया। इस प्रतियोगिता में निर्णायक के रूप में सरकारी उच्चतर माध्यमिक विद्यालय, दीव के प्रभारी प्राचार्य श्री राजेश सिंह, केन्द्रीय विद्यालय, दीव के हिन्दी अध्यापक श्री गणेश पाल मीणा एवं दीव राजभाषा विभाग के सहायक निदेशक श्री अंतर्दामी परिड़ा रहे। माध्यमिक स्तर के लिए 'स्वास्थ्य ही धन है' विषय रखा गया था जबकि उच्चतर माध्यमिक वर्ग के लिए 'भारत की सामाजिक समस्याएं' विषय रखा गया था। इन दोनों वर्गों में बहुतायात संख्या में विद्यार्थियों ने हिस्सा लिया और अपने विचार प्रस्तुत किये। सभी प्रतिभागियों ने अपना बेहतर प्रदर्शन किया।

ध्यातव्य हो कि हिन्दी पखवाड़ा-2019 के तहत दिनांक 30.08.2019 से अधिकारियों, कर्मचारियों और विद्यार्थियों के लिए नियमित तौर पर प्रतियोगिताओं का आयोजन किया जा रहा है। ये प्रतियोगिताएं दिनांक 13.09.2019 को समाप्त होगी। हर वर्ष की भांति इस वर्ष भी दिनांक 14.09.2019 को हिन्दी दिवस का आयोजन किया जाएगा, जिसमें इन प्रतियोगिताओं के विजेताओं को पुरस्कृत किया जाएगा एवं उन्हें प्रमाण-पत्र वितरित किये जाएंगे। दिनांक 10.09.2019 को महाविद्यालय वर्ग, शिक्षक एवं कर्मचारी वर्ग के लिए सर्व शिक्षा अभियान सभागार, दीव में हिन्दी वाक् प्रतियोगिता का आयोजन किया जाएगा वहीं दिनांक 11.09.2019 को सभी वर्गों के लिए देशभक्ति गीत प्रतियोगिता का आयोजन होगा। दिनांक 12.09.2019 को कर्मचारी वर्ग के लिए हिन्दी टिप्पण एवं मसौदा लेखन प्रतियोगिता और दिनांक 13.09.2019 को हिन्दी टंकण प्रतियोगिता का आयोजन किया जाएगा। इन प्रतियोगिताओं में संबंधित प्रतिभागियों को बढ़-चढ़कर भाग लेने के लिए राजभाषा विभाग, दीव की ओर से अपील की गई है।

